

ခရစ်ယာန်အသက်တာနဲ့ အမှုဆောင်လုပ်ငန်း လေ့ကျင့်ခန်းစာစောင် မှာပါတဲ့ အညွှန်းများ

ဣလိုင် ၅-၁၁

ကျမ်းစာထဲက အဖိုးတန်ဘဏ္ဍာများ | တရားဟောရာ ၁၁-၁၂

“ယေဟောဝါ အလိုရှိတဲ့ ဝတ်ပြုကိုးကွယ်နည်း”

it-2 ၁၀၀၇ ပိုဒ်. ၄

စိုးလ်

ကိုယ်စွမ်းရှိသမျှ ဝတ်ပြုခြင်း။ “ကိုယ်စွမ်းရှိသမျှ” ဆိုတာ လူတစ်ယောက် တတ်နိုင်သမျှ အရာအားလုံးကို ဆိုလိုတယ်။ ကျမ်းချက်တချို့မှာ ဘုရားသခင်ကို “စိတ်စွမ်းရှိသမျှ၊ ကိုယ်စွမ်းရှိသမျှ” နဲ့ ရှာဖွေဖို့၊ ချစ်ဖို့ တိုက်တွန်းထားတယ်။ (တရ ၄:၂၉။ ၁၁:၁၃၊ ၁၈) တရားဟောရာ ၆:၅ မှာ “ယေဟောဝါဘုရားကို စိတ်စွမ်းရှိသမျှ၊ ကိုယ်စွမ်းရှိသမျှ၊ ခွန်အားရှိသမျှ ချစ်ပါ” လို့ ဆိုထားတယ်။ ကိုယ်စွမ်းရှိသမျှ၊ ခွန်အားရှိသမျှအပြင် “ဉာဏ်စွမ်းရှိသမျှ” နဲ့လည်း ဝတ်ပြုဖို့ လိုတယ်လို့ ယေရှု ပြောတယ်။ (မာ ၁၂:၃၀။ လု ၁၀:၂၇) စိုးလ်မှာ အဲဒီအရာတွေ အားလုံးပါတဲ့အတွက် ဘာကြောင့် သီးသန့်ခွဲထုတ်ပြောသလဲလို့ သိချင်မှာပဲ။ ဒီလို ဥပမာ ပြနိုင်တယ်— လူတစ်ယောက်က ကိုယ့်ကိုယ်ကိုယ် (စိုးလ်) ကို ကျွန်အဖြစ် ရောင်းလိုက်ရင် သူ့ကို သခင် ပိုင်ဆိုင်သွားတယ်။ ဒါပေမဲ့ သခင်အလုပ်ကို စိတ်စွမ်းရှိသမျှနဲ့ လုပ်ချင်မှ လုပ်ပါလိမ့်မယ်။ သခင်ရဲ့ အလုပ်ကို ခွန်းအားအပြည့်၊ ဉာဏ်စွမ်းအပြည့် မသုံးဘဲ ဝတ်ကျေတမ်းကျေ လုပ်နေတာ ဖြစ်နိုင်တယ်။ (ဧ ၆:၅။ ကော ၃:၂၂ တို့နဲ့ နှိုင်းယှဉ်ပါ။) ဒါကြောင့် စိတ်စွမ်း၊ ဉာဏ်စွမ်း၊ ကိုယ်

စွမ်းဆိုပြီး တစ်ခုစီ ခွဲထုတ်ဖော်ပြရတာက ကျွန်တော်တို့မှာ ရှိသမျှအရာ အားလုံးကို ယေဟောဝါ ပိုင်ဆိုင်ကြောင်း၊ အသက်ပေးပြီး ဝယ်ယူထားတဲ့ သားတော်ရဲ့ ပိုင်ဆိုင်ရာဖြစ်ကြောင်း သတိရစေဖို့ ဖြစ်တယ်။ “ကိုယ်စွမ်းရှိသမျှ” နဲ့ ယေဟောဝါကို ဝတ်ပြုတယ်ဆိုတာ လူတစ်ယောက်မှာရှိတဲ့ ကိုယ်ခန္ဓာ အစိတ်အပိုင်း အားလုံး၊ လုပ်ဆောင်မှု၊ စွမ်းရည်၊ စိတ်ဆန္ဒ အပြည့်နဲ့ ဝတ်ပြုခြင်းကို ဆိုလိုတယ်။—မ ၅:၂၈-၃၀။ လု ၂၁:၃၄-၃၆။ ဧ ၆:၆-၉။ ဖိ ၃:၁၉။ ကော ၃:၂၃၊ ၂၄ တို့နဲ့ နှိုင်းယှဉ်ပါ။

it-1 ၈၄ ပိုဒ်. ၃

ပူဇော်ရာပလ္လင်

ခါနန်လူမျိုးတွေရဲ့ ယဇ်ပလ္လင်တွေ၊ ကိုးကွယ်ရာ ကျောက်တိုင်တွေ၊ ကိုးကွယ်ရာ သစ်တိုင်တွေကို ခုတ်လှဲဖျက်ဆီးရမယ်လို့ အစွရေးတွေကို ညွှန်ကြားထားတယ်။ (ထွ ၃၄:၁၃။ တရ ၇:၅၊ ၆။ ၁၂:၁-၃) ခါနန်လူမျိုးတွေကို အတုမယူရဘူး။ သူတို့လို သားသမီးတွေကို မီးရှို့မပူဇော်ရဘူး။ (တရ ၁၂:၃၀၊ ၃၁။ ၁၆:၂၁) ယဇ်ပလ္လင်အများကြီး တည်ဆောက်မယ့်အစား စစ်မှန်တဲ့ တစ်ဆူတည်းသော ဘုရားကို ဝတ်ပြုဖို့ ဘုရားရွေးချယ်ထားတဲ့ နေရာမှာ ပူဇော်ရာပလ္လင် တစ်ခုတည်းကိုပဲ တည်ဆောက်ဖို့ အစွရေးတွေကို မိန့်မှာထားတယ်။ (တရ ၁၂:၂-၆၊ ၁၃၊ ၁၄၊ ၂၇။ ဗာဗုလုန် ဘုရားမ အက်ရှုတာ တစ်ပါးအတွက်တောင် ယဇ်ပလ္လင် ၁၈၀ ရှိတယ်။) ဂျော်ဒန်မြစ်ကို ဖြတ်ကူးပြီးနောက် ကျောက်ရိုင်းတုံးတွေနဲ့ ပူဇော်ရာပလ္လင် တည်ဖို့ ညွှန်ကြားခဲ့တာ

က ပထမဆုံးပဲ (တရ ၂၇:၄-၈)။ အဲဒါကို ဗေလတောင် ပေါ်မှာ ယောရှု တည်ဆောက်ခဲ့တယ်။ (ယရ ၈:၃၀-၃၂) ပြည်တော်ကို သိမ်းပိုက်ခဲ့ဝေပြီးနောက် ရှုဗင်အနွယ်၊ ဂဒ်အနွယ်နဲ့ မနာရှေအနွယ်တစ်ဝက်က ခမ်းနားတဲ့ ပူဇော်ရာ ပလ္လင်ကြီးတစ်ခုကို ရျော်ဒန်မြစ်နားမှာ တည်ကြတယ်။ အဲဒါကြောင့် ကျန်တဲ့အနွယ်တွေနဲ့ ပြဿနာ တက်ကြတယ်။ ဒါပေမဲ့ အဲဒီ ပူဇော်ရာပလ္လင်ဟာ အယူဖောက်ပြန်တဲ့ အမှတ်အသား မဟုတ်ဘဲ ယေဟောဝါဟာ စစ်မှန်တဲ့ ဘုရားသခင်ဖြစ်ကြောင်း အောက်မေ့ဖို့ရာ တည်ဆောက်ကြမှန်း သိသွားကြတယ်။—ယရ ၂၂:၁၀-၃၄။

ဘုရားရေးရာ ရတနာ

it-1 ၉၂၅-၉၂၆

ဂေရဇိမ်တောင်

ယောရှုဟာ အာအိမြို့ကို သိမ်းပိုက်ပြီးနောက် မောရှေမှာကြားခဲ့တဲ့အတိုင်း အစွရေး မျိုးနွယ်တွေကို ဂေရဇိမ်တောင်နဲ့ ဗေလတောင်ပေါ်မှာ စုဝေးခိုင်းတယ်။ ယေဟောဝါစကား နားထောင်ရင် ခံစားရမယ့် ကောင်းချီးတွေနဲ့ နားမထောင်ရင် ကြုံတွေ့ရမယ့် ကျိန်စာတွေအကြောင်း ဖတ်ပြတာကို သူတို့ ကြားခဲ့ကြတယ်။ ရှိမောင်၊ လေဝိ၊ ယုဒ၊ အိသခါ၊ ယောသပ်၊ ဗင်ယာမိန် အနွယ်တွေက ဂေရဇိမ်တောင်ရှေ့မှာ ရပ်နေရတယ်။ လေဝိအနွယ်နဲ့ ပဋိညာဉ်သေတ္တာက တောင်ကြားမှာ နေရာယူတယ်။ ကျန်တဲ့ အနွယ် ခြောက်နွယ်က ဗေလတောင်ရှေ့မှာ ရပ်နေရတယ်။ (တရ ၁၁:၂၉၊ ၃၀။ ၂၇:၁၁-၁၃။ ယရ ၈:၂၈-၃၅) ဂေရဇိမ်တောင်ရှေ့မှာ ရပ်နေတဲ့ မျိုးနွယ်တွေက ကောင်းချီးအကြောင်း ဖတ်တဲ့

အခါ တုံ့ပြန်ကြရပြီး ဗေလတောင်ရှေ့မှာ ရပ်နေတဲ့ ကျန်တဲ့မျိုးနွယ်တွေက ကျိန်စာတွေ ဖတ်တဲ့အခါ တုံ့ပြန်ကြရပုံရတယ်။ ဂေရဇိမ်တောင်က သာယာလှပပြီး မြေဩဇာကောင်းတဲ့အတွက် ကောင်းချီးအကြောင်း ဖတ်ပြတာကို တုံ့ပြန်ရတာဖြစ်ပြီး၊ ဗေလတောင်က ကျောက်ပေါ၊ လွင်တီးခေါင်ဖြစ်နေလို့ ကျိန်စာတွေ ဖတ်ပြတာကို တုံ့ပြန်ရတာဖြစ်တယ်လို့ ဆိုကြပေမဲ့ ကျမ်းစာကတော့ အဲဒီလို မဖော်ပြထားဘူး။ “မိန်းမ၊ ကလေး၊ ပြည်မှာနေထိုင်တဲ့ တိုင်းတစ်ပါးသား အပါအဝင် အစွရေး တစ်မျိုးလုံးရှေ့မှာ” ပညတ်တရားကို အသံကျယ်ကျယ်နဲ့ ဖတ်ပြတယ်။ (ယရ ၈:၃၅) ဖတ်ပြတာကို တောင်နှစ်လုံးပေါ်မှာ ရပ်နေတဲ့ လူအုပ် ကြားနိုင်တယ်။ အဲဒီနေရာက ပဲ့တင်သံကို ကောင်းကောင်း ကြားရတာကြောင့် ဖြစ်နိုင်တယ်။

ဇူလိုင် ၁၂-၁၈

ကျမ်းစာထဲက အဖိုးတန်ဘဏ္ဍာများ | တရားဟောရာ ၁၃-၁၅

“ဆင်းရဲသားတွေကို ယေဟောဝါ ထောက်ထားစာနာကြောင်း ပညတ်တရား ဖော်ပြပုံ”

it-2 ၁၁၁၀ ပိုဒ်. ၃

ဆယ်ဖို့တစ်ဖို့

လေဝိအနွယ် ပုရာဟိတ်တွေကို ထောက်ပံ့ပေးတဲ့ ဆယ်ဖို့တစ်ဖို့အပြင် နောက်ထပ် ဆယ်ဖို့တစ်ဖို့ကို နှစ်တိုင်း ဖယ်ထားကြပုံ ရတယ်။ အဲဒါကို လေဝိသားတွေနဲ့အတူ စားသုံးကြတယ်။ ပွဲတော်တွေမှာ အစွရေးမိသားစုတွေ အတူတကွ စုဝေးကြတဲ့အခါ အဲဒီ

ဆယ်ဖို့တစ်ဖို့ကို တပျော်တပါး သုံးဆောင်ကြတယ်။ ဂျေရှုဆလင်ကနေ ခရီးဝေးလွန်းတဲ့အတွက် အဲဒီဆယ် ဖို့တစ်ဖို့ကို မသယ်သွားနိုင်ဘူးဆိုရင် ရောင်းပြီး ငွေကို ယူသွားလို့ရတယ်။ သန့်ရှင်းသော ပွဲတော် ကျင်းပရာ ဂျေရှုဆလင်မြို့ကို ရောက်တဲ့အခါ အဲဒီငွေနဲ့ အိမ်သူအိမ် သားတွေ လိုအပ်ရာ ဝယ်ပြီး စားသောက်၊ ရွှင်လန်း ရမယ်။ (တရ ၁၂:၄-၇၊ ၁၁၊ ၁၇၊ ၁၈။ ၁၄:၂၂-၂၇) သုံးနှစ်စေ့တိုင်း အဲဒီနှစ်မှာ ထွက်သမျှထဲက ဆယ်ဖို့ တစ်ဖို့ အားလုံးကို ပွဲတော် အခါသမယအတွက် မသုံး ဘဲ ကိုယ့်မြို့မှာ နေထိုင်တဲ့ လေဝိအနွယ်၊ တိုင်းတစ်ပါး သားတွေ၊ မိဘမဲ့ကလေးတွေ၊ မုဆိုးမတွေကို ပေး ရတယ်။—တရ ၁၄:၂၈၊ ၂၉။ ၂၆:၁၂။

it-2 စဉ်

ဥပုသ်နှစ်

ဥပုသ်နှစ်ကို “လွတ်ငြိမ်းရာနှစ်” လို့ ခေါ်တယ်။ (တရ ၁၅:၉။ ၃၁:၁၀) အဲဒီနှစ်မှာ အပြည့်အဝ အနားယူ ရတယ်၊ လွတ်ငြိမ်းခွင့် ပေးရတယ်။ မြေကို မစိုက်ပျိုး ဘဲ အလွတ်ထားရတယ်။ (ထွ ၂၃:၁၁) အကြွေးတွေ ကိုလည်း လျှော့ပစ်ရတယ်။ အဲဒါက “ယေဟောဝါရှေ့ လွတ်ငြိမ်းခွင့်ပေး” တာဖြစ်ပြီး ဘုရားကို ဂုဏ်တင်တာ ဖြစ်တယ်။ တချို့က အဲဒါကို တလွဲယူမှတ်ကြတယ်။ အဲဒီနှစ်မှာ လယ်သမားတွေဟာ ဝင်ငွေမရှိတဲ့အတွက် ကြွေးရှင်က ဟိဘရူး အမျိုးသားချင်းရဲ့ အကြွေးတွေ ကို လျှော့ပစ်လိုက်တာမဟုတ်ဘဲ အကြွေးမတောင်း တာ၊ တိုင်းတစ်ပါးသားကိုတော့ အကြွေးတောင်းတာ ကို ဆိုလိုတယ်လို့ အနက်ဖွင့်သူတချို့ ပြောကြတယ်။ (တရ ၁၅:၁-၃) ရဗ္ဗိဆရာတချို့ကျတော့ လျှော့ပစ်

တဲ့ အကြွေးတွေဆိုတာ ဆင်းရဲတဲ့ညီအစ်ကိုကို ကူညီ ဖို့ ပေးထားတဲ့ အကြွေးတွေကို ဆိုလိုတာ၊ စီးပွားရေး လုပ်ဖို့ ချေးထားတဲ့ အကြွေးတွေနဲ့ မဆိုင်ဘူးလို့ ပြော ကြတယ်။ ကြွေးရှင်က တရားရုံးသွားပြီး သစ္စာဆိုခြင်း အားဖြင့် အကြွေး မဆုံးရှုံးစေတဲ့ ဥပဒေတစ်ခုကို ပထမ ရာစု ဂျူးဘာသာရေးဆရာ ဟေလဲက ထုတ်ပြန်ခဲ့ တယ်။—*The Pentateuch and Haftorahs*, edited by J. Hertz, London, 1972, pp. 811, 812.

it-2 ၉၇၈ ပိုဒ်. ၆

ကျွန်

ကျွန်နဲ့ သခင် ဆက်ဆံရေးနဲ့ပတ်သက်တဲ့ ပညတ်

များ။ အစွဲရေးတွေအလယ်မှာ ဟိဘရူးကျွန်ရဲ့ အခြေအနေနဲ့ တိုင်းတစ်ပါးသားကျွန်၊ ကိုယ့်ပြည် မှာ အခြေချနေထိုင်တဲ့ တစ်ပါးအမျိုးသား ကျွန်တွေ ရဲ့ အခြေအနေက မတူဘူး။ ဟိဘရူးလူမျိုးမဟုတ်တဲ့ ကျွန်တွေကို အဖေကနေ သားအထိ လက်ဆင့်ကမ်း ပိုင်ဆိုင်နိုင်တယ်။ (ဝ ၂၅:၄၄-၄၆) ဟိဘရူးကျွန်ကိုကျ တော့ ခုနစ်နှစ်မြောက်ဖြစ်စေ၊ နှစ် ၅၀ မြောက်ဖြစ် စေ၊ ဘယ်နှစ်ပဲ အရင်လာပါစေ အဲဒီနှစ်ကျရင် အဖိုးအခ မတောင်းဘဲ လွှတ်ပေးရတယ်။ ဟိဘရူး ကျွန်တစ်ဦး ကျွန်ခံတဲ့ကာလအတွင်း သူ့ကို စာရင်း ငှားအဖြစ် ဆက်ဆံရမယ်။ (ထွ ၂၁:၂။ ဝ ၂၅:၁၀။ တရ ၁၅:၁၂) တိုင်းတစ်ပါးသား ဒါမှမဟုတ် လာ ရောက်အခြေချသူ တစ်ဦးဆိုမှာ ဟိဘရူးတစ်ယောက် က ကိုယ့်ကိုယ်ကိုယ် ကျွန်အဖြစ် ရောင်းလိုက်တယ် ဆိုရင် သူကိုယ်တိုင်ဖြစ်စေ၊ ဝယ်ပိုင်ခွင့်ရှိသူကဖြစ်စေ

အချိန်မရွေး ပြန်ဝယ်နိုင်တယ်။ ပြန်ဝယ်ယူတဲ့ငွေကို နှစ် ၅၀ ပြည့်ဖို့ ဒါမှမဟုတ် ခုနစ်နှစ်မြောက်ပြည့်ဖို့ ဘယ်နှနှစ်လိုသလဲ ဆိုတဲ့အပေါ်မူတည်ပြီး တွက်ချက် ပေးရမယ်။ (၀ ၂၅:၄၇-၅၂။ တရ ၁၅:၁၂) ဟိဘရူး ကျွန်ုပ်တို့ လွှတ်ပေးတဲ့အခါ သခင်က ဘဝပြန်စဉ်နဲ့ သူတို့ အထောက်အပံ့ ပေးလိုက်ရတယ်။ (တရ ၁၅: ၁၃-၁၅) ကျွန်ုပ်တို့ အိမ်ထောင်သည်ဖြစ်ရင် ဇနီးနဲ့ အတူ လွှတ်ပေးရမယ်။ ဒါပေမဲ့ သခင်က ကျွန်ုပ်တို့ အိမ်ထောင်ချပေးလို့ (ခုနစ်နှစ်မြောက်မှာ လွတ်ငြိမ်း ခွင့်မရှိတဲ့ တိုင်းတစ်ပါး အမျိုးသမီးတစ်ယောက်နဲ့ ဖြစ်နိုင်) သားသမီးရခဲ့ရင်တော့ အဲဒီသားမယားတွေ ကို သခင် ပိုင်တယ်။ ဒါပေမဲ့ ဟိဘရူးကျွန်ုပ်တို့ သခင် နဲ့ ဆက်နေဖို့ ဆုံးဖြတ်မယ်ဆိုရင် သူနားရွက်ကို စူးနဲ့ ဖောက်ရမယ်။ သူဟာ တစ်သက်လုံး ကျွန်ုပ်ခံရမယ်။ —ထု ၂၁:၂-၆။ တရ ၁၅:၁၆၊ ၁၇။

ဘုရားရေးရာ ရတနာ

ကဝဠ ၄/၁ ၃၁

စာရှုသူများထံမှ မေးခွန်းလွှာ

“ဆိတ်သားငယ်ကို အမိနို့ရည်နှင့် မပြုတ်မချက်ရ”
ဟူသော ထွက်မြောက်ရာ ၂၃:၁၉ ပါ တားမြစ်
ချက်မှ အဘယ်အရာ သင်ယူနိုင်သနည်း။

သမ္မာကျမ်းစာတွင် သုံးကြိမ် ဖော်ပြထားသည့် မောရှေ ပညတ်ဆိုင်ရာ ဤမိန့်မှာချက်သည် ဘယ်အရာ သင့် တော် မတော်နှင့်စပ်လျဉ်းသည့် ယေဟောဝါ၏ အမြင်၊ ကိုယ်တော်၏ စာနာမှုနှင့် သနားကြင်နာမှုတို့ကို ကျွန်ုပ်တို့အား နားလည်သဘောပေါက်စေနိုင်ပါသည်။ ထို့ပြင် မှောက်မှားသော ဝတ်ပြုရေးကို ကိုယ်တော်

စက်ဆုပ်ရွံရှာကြောင်း အလေးပေး ဖော်ပြ၏။—ထွက်
မြောက်ရာ ၃၄:၂၆၊ တရားဟောရာ ၁၄:၂၁။

ဆိတ်သားငယ် သို့မဟုတ် အခြားတိရစ္ဆာန်ကို ၎င်း၏ အမိ နို့ရည်နှင့် ချက်ပြုတ်ခြင်းက သဘာဝတရားနှင့် ဆိုင်သော ယေဟောဝါ၏ အစီအစဉ်ကို ဆန့်ကျင်ရာ ရောက်ပေမည်။ ဘုရားသခင်သည် မိခင်၏ နို့ရည်ဖြင့် သားငယ်ကို အာဟာရဖြစ်စေကာ ကြီးထွားစေတော်မူ ၏။ ကျမ်းပညာရှင်တစ်ဦး၏ အပြောအရဆိုလျှင် သားငယ်ကို ၎င်း၏ အမိနို့ရည်နှင့် ချက်ပြုတ်ခြင်းသည် “ဘုရားသခင် တည်ထောင်၍ အထွတ်အမြတ်ထား တော်မူသည့် မိဘနှင့် သားသမီးစပ်ကြား ချစ်ခင်ရင်းနှီး မှုကို မခန့်လေးစား” ပြုရာရောက်ပေမည်။

ထို့ပြင် တချို့က သားငယ်ကို အမိနို့ရည်နှင့် ချက် ပြုတ်ခြင်းသည် အယူမှားသူတို့၏ မိုးခေါ်နည်း ဖြစ် နိုင်ကြောင်း ပြောဆိုကြသည်။ ယင်းအဆို မှန်ကန်ပါ က အိမ်နီးချင်းနိုင်ငံများ၏ မိုက်မဲပြီး အကြင်နာမဲ့ သည့် ဘာသာရေး ထုံးတမ်းများမှ ကုသရေလလူမျိုး ကို ကာကွယ်ပေးသည့်အနေနှင့် ထိုသို့ တားမြစ်ခဲ့ ခြင်း ဖြစ်ပေမည်။ မောရှေပညတ်သည် ကုသရေလ လူမျိုးအား အိမ်နီးချင်း နိုင်ငံများ၏ ဘာသာမလေ့ကို မလိုက်လျှောက်ရန်လည်း အတိအကျ တားမြစ်ထား ၏။—ဝတ်ပြုရာ ၂၀:၂၃။

အဆုံးတွင်မူ ယင်းပညတ်တရားက ယေဟောဝါ၏ သနားကြင်နာမှုကို ဖော်ပြကြောင်း တွေ့ရှိရသည်။ အမှန်တွင် မောရှေပညတ်၌ တိရစ္ဆာန်များကို မညှဉ်း ဆဲရဟူသော ပုံစံတူ မိန့်မှာချက် အတော်များများ ပါရှိကာ သဘာဝတရားနှင့် ဆန့်ကျင်၍ လုပ်ဆောင်

ခြင်းမှ ကာကွယ်ပေးသည်။ ဥပမာ၊ မောရှေပညတ်တွင် မိခင်နှင့်အတူ အနည်းဆုံး ခုနစ်ရက်မပြည့်သေးသော တိရစ္ဆာန်ကို ယဇ်ပူဇော်ခြင်း မပြုရန်၊ တစ်နေ့ချင်းတွင် သားအမိ နှစ်ကောင်စလုံးကို မသတ်ရန်၊ ငှက်သိုက်မှ ငှက်မနှင့်တကွ ဥများ သို့မဟုတ် သားငယ်များကို မယူရန် ဟူသည့် မိန့်မှာချက်များ ပါရှိသည်။—ဝတ်ပြုရာ ၂၂:၂၇၊ ၂၈; တရားဟောရာ ၂၂:၆၊ ၇။

ပညတ်တရားသည် မိန့်မှာချက်များနှင့် တားမြစ်ချက်များ စုပေါင်းထားရာမျှသာ မဟုတ်သည်မှာ ရှင်းနေပါသည်။ ပညတ်တရား၏ အကျိုးကျေးဇူး များစွာအနက် တစ်ခုမှာ ယင်း၏မူများသည် ကျွန်ုပ်တို့၏ ကိုယ်ကျင့်တရား ဆိုင်ရာ သိစိတ်ကို မြှင့်တင်ပေးပြီး ယင်းက ယေဟောဝါ၏ အံ့ဖွယ် အရည်အသွေးတော်များကို အမှန်ထင်ဟပ်စေသည်။—ဆာလံ ၁၉:၇-၁၁။

ဇူလိုင် ၁၉-၂၅

ကျမ်းစာထဲက အဖိုးတန်ဘဏ္ဍာများ | တရားဟောရာ ၁၆-၁၈

“ဖြောင့်မတ်စွာ တရားစီရင်ဖို့အတွက် ကျမ်းစာအခြေခံမူများ”

it-1 ၃၄၃ ပိုဒ်. ၅

မျက်စိကွယ်ခြင်း

အကျင့်ပျက်ခြစားမှုကြောင့် တရားစီရင်မှုပိုင်းမှာ တရားမျှတမှု မရှိခြင်းကို မျက်စိကွယ်ခြင်းနဲ့ တင်စားဖော်ပြကြတယ်။ လာဘ်စားခြင်း၊ တံစိုးလက်ဆောင်လက်ခံခြင်းနဲ့ တစ်ဖက်သတ်အစွဲတွေက တရားသူကြီးတွေကို တရားစီရင်ရေးအပိုင်းမှာ မျက်စိကွယ်စေနိုင်ပြီး

မျက်နှာမလိုက်တမ်း တရားစီရင်ရာမှာ အတားအဆီးဖြစ်စေနိုင်တယ်လို့ ပညတ်ကျမ်းမှာ သတိပေးထားတယ်။ “တံစိုးလက်ဆောင်ဟာ အမှားအမှန် ခွဲခြားနိုင်သူတွေကိုတောင် အသိဉာဏ် ကွယ်စေတယ်။” (ထွ ၂၃: ၈) “တံစိုးလက်ဆောင်ဟာ ပညာရှိသူကို အသိဉာဏ် ကွယ်စေတယ်။” (တရ ၁၆:၁၉) တရားသူကြီးတစ်ဦးဟာ ဖြောင့်မတ်ပြီး ပိုင်းခြားသိမြင်မှုရှိရင်တောင် အမှုနဲ့ပတ်သက်နေသူတွေဆီက တံစိုးလက်ဆောင်ယူထားမယ်ဆိုရင် သတိထားမိသည်ဖြစ်စေ၊ သတိမထားမိသည်ဖြစ်စေ သူ့အပေါ် အကျိုးသက်ရောက်မှု ရှိနိုင်တယ်။ တံစိုးလက်ဆောင်ကြောင့်သာမက စိတ်ခံစားချက်ကြောင့်ပါ မျက်စိကွယ်နေခြင်းမျိုးကို ဘုရားသခင်ပညတ်မှာ ဒီလို သုံးသပ်ဖော်ပြထားတယ်— “ဆင်းရဲသားမို့လို့ဆိုပြီး မျက်နှာသာ မပေးမိစေနဲ့။ ချမ်းသာလို့ဆိုပြီး မျက်နှာမလိုက်နဲ့။” (ဝ ၁၉:၁၅) ဒါကြောင့် တရားသူကြီးဟာ ကိုယ့်ရဲ့ စိတ်ခံစားချက်ကြောင့်ဖြစ်စေ၊ လူအုပ်ရဲ့ ဖိအားကြောင့်ဖြစ်စေ လူတစ်ဦး ချမ်းသာတာကို ထောက်ပြီး စီရင်ချက်ချတာမျိုး မလုပ်ရဘူး။—ထွ ၂၃:၂၊ ၃။

it-2 ၅၁၁ ပိုဒ်. ၇

နံပါတ်၊ ဂဏန်းခြေ

နှစ်။ နံပါတ် ၂ ကို ဥပဒေနဲ့ဆိုင်တဲ့ ကိစ္စမှာ မကြာခဏ တွေ့ရတယ်။ သက်သေနှစ်ဦးရဲ့ ထွက်ဆိုချက်က သက်သေခံချက်ကို ပိုခိုင်လုံစေတယ်။ တရားသူကြီးတွေရှေ့ အမှုကို အတည်ပြုဖို့ သက်သေ နှစ်ဦး၊ သုံးဦး လိုတယ်။ ဒီမူကို ခရစ်ယာန် အသင်းတော်မှာလည်း လိုက်နာကြတယ်။ (တရ ၁၇:၆၊ ၁၉:၁၅။ မ ၁၈:၁၆။

၂က ၁၃:၁။ ၁တိ ၅:၁၉။ ဟိ ၁၀:၂၈) ဘုရားသခင်က သားတော်ကို ကယ်တင်ရှင်အဖြစ် စေလွှတ်တာနဲ့ပတ် သက်ပြီး အဲဒီမူကို ကျင့်သုံးတယ်။ ယေရှု ဒီလို ပြော ခဲ့တယ်— “ခင်ဗျားတို့ရဲ့ ပညတ်ကျမ်းမှာလည်း ‘လူ နှစ်ဦး သက်သေထွက်ဆိုရင် မှန်တယ်’ ဆိုပြီး ရေးထား တာပဲ။ ကျွန်တော်က ကိုယ့်အကြောင်းကိုယ် သက်သေ ခံသလို ကျွန်တော့်ကို စေလွှတ်တဲ့ အဖကလည်း ကျွန်တော့်အကြောင်း သက်သေခံတယ်။” —ယဟ ၈: ၁၇၊ ၁၈။

it-2 ၆၈၅ ပိုဒ်. ၆

ပုရောဟိတ်

ပုရောဟိတ်တွေက ဘုရားသခင် ပညတ်ကို ရှင်းပြ ကြရတယ်။ တရားစီရင်ရေး ကိစ္စတွေမှာလည်း အဓိကနေရာကနေ တာဝန်ထမ်းဆောင်ကြတယ်။ ပုရောဟိတ်တွေကို ခန့်အပ်ထားတဲ့ မြို့တွေမှာ တရား သူကြီးတွေကို ကူညီကြရတယ်။ ဒေသခံ တရားရေး အဖွဲ့ မဆုံးဖြတ်နိုင်တဲ့ ခက်ခဲတဲ့ အမှုတွေကို ကိုင်တွယ် တဲ့အခါ ပူးပေါင်းဆောင်ရွက်ကြတယ်။ (တရ ၁၇: ၈၊ ၉) တရားခံမပေါ်တဲ့ လူသတ်မှုကို ပုရောဟိတ်တွေ က မြို့အကြီးအကဲတွေနဲ့အတူ တွဲပြီး စီရင်ဆုံးဖြတ် ကြတယ်။ မြို့အပြစ်ကင်းအောင် လုပ်ထုံးလုပ်နည်း တွေအတိုင်း ကိုင်တွယ်ဖို့ ဖြစ်တယ်။ (တရ ၂၁:၁၊ ၂၊ ၅) သဝန်တို့တဲ့ ယောက်ျားက မိန်းမကို ဖောက် ပြန်တယ်လို့ စွပ်စွဲပြီး ပုရောဟိတ်ဆီ ခေါ်လာတယ် ဆိုရင် အမျိုးသမီးမှာ အပြစ်ရှိမရှိ ယေဟောဝါ သိကြောင်း ဖော်ပြတဲ့ လုပ်ထုံးလုပ်နည်းတွေကို ပုရောဟိတ်က လုပ်ဆောင်ပေးရတယ်။ (တလ ၅:၁၁-

၁၁) ပုရောဟိတ်တွေ၊ တရားသူကြီးတွေရဲ့ စီရင်ချက် ကို လေးစားရမယ်။ သူတို့ရဲ့ စကားကို နားမထောင် ဘဲ အတင့်ရဲပြီး လုပ်နေတဲ့သူကို သေဒဏ်ပေးရမယ်။ —တလ ၁၅:၃၀။ တရ ၁၇:၁၀-၁၃။

ဘုရားရေးရာ ရတနာ

it-1 ၇၈၇

နှင်ထုတ်ခြင်း

ပညတ်တရားအရ နှင်ထုတ်ခြင်း ပြစ်ဒဏ်ကိုပေးဖို့ အနည်းဆုံး သက်သေနှစ်ဦးရဲ့ ထွက်ဆိုချက် လိုတယ်။ (တရ ၁၉:၁၅) အဲဒီ သက်သေထွက်ဆိုသူတွေက အပြစ် ရှိသူကို အရင်ဆုံး ကျောက်ခဲနဲ့ ပေါက်ရတယ်။ (တရ ၁၇:၇) ဒါက ဘုရားရဲ့ပညတ်ကို လိုက်နာဖို့၊ အစွဲရေး လူမျိုး တစ်မျိုးလုံး သန့်ရှင်းနေဖို့ဆိုတဲ့ အရေးကိစ္စမှာ စိတ်ထက်သန်မှန်း ဖော်ပြတယ်။ မှားမှားယွင်းယွင်း၊ ပေါ့ပေါ့ဆဆ၊ အလျင်စလို သက်သေမထွက်ဆိုဖို့လည်း ဟန့်တားပေးတယ်။

it-1 ၅၁၉ ပိုဒ်. ၄

တရားရုံး၊ ဥပဒေရေးရာ

ခရစ်ယာန်အသင်းတော်။ ခရစ်ယာန်အသင်းတော် မှာ တရားရုံး မရှိပေမဲ့ တရားမဲ့စွာ ပြုကျင့်တဲ့ အသင်းသားတွေကို ဆုံးမလို့ ရတယ်။ အသင်းတော် ကနေတောင် နှင်ထုတ်လို့ ရတယ်။ ဒါကြောင့် တမန် တော် ပေါလုက ကြီးကြပ်ဖို့ တာဝန်ရထားသူတွေကို အသင်းတော်ထဲက လူတွေကို စီရင်ဖို့ ပြောခဲ့တယ်။ (၁က ၅:၁၂၊ ၁၃) တမန်တော်ပေါလုနဲ့ ပေတရု က အသင်းတော်တွေနဲ့ ကြီးကြပ်မှုတွေကို ရေးတဲ့ စာထဲမှာ အသင်းသားတွေရဲ့ ဘုရားနဲ့ဆက်ဆံရေး

အခြေအနေကို အနီးကပ် စောင့်ကြည့်ပေးဖို့၊
 ခြေလှမ်းမှားနေသူကို ကူညီဖို့၊ သတိပေးဖို့ ပြော
 ခဲ့တယ်။ (၂တိ ၄:၂။ ၁၀ ၅:၁၊ ၂။ ၈ ၆:၁ နဲ့ နှိုင်းယှဉ်
 ပါ။) ဂိုဏ်းခွဲသူတွေကို အသင်းတော်က အရေးမယူ
 ခင် တစ်ကြိမ်၊ နှစ်ကြိမ် သတိပေးရမယ်။ (တိ ၃:
 ၁၀၊ ၁၁) ဒါပေမဲ့ အကြိမ်ကြိမ် အပြစ်လုပ်တဲ့သူကို
 တော့ အသင်းတော်ကနေ နှင်ထုတ်ရမယ်။ ဒီလို
 ဆုံးမပဲ့ပြင်မှုက အသင်းတော်ဟာ အပြစ်လမ်းစဉ်ကို
 သည်းမခံဘူးဆိုတာ ပြစ်မှားသူကို သိစေတယ်။ (၁တိ
 ၁:၂၀) ဒီလိုကိစ္စကို အတူတကွ ကြားနာပြီး စီရင်ဖို့
 အသင်းတော်ထဲက တာဝန်ရှိသူတွေကို ပေါလု ညွှန်
 ကြားခဲ့တယ်။ (၁က ၅:၁-၅။ ၆:၁-၅) သက်သေ
 နှစ်ယောက် သုံးယောက်ရှိမှ၊ ကြိုတင်တရားမစီရင်
 ဘဲ၊ ဘက်မလိုက်ဘဲ အထောက်အထားတွေကို
 စစ်ဆေးပြီးမှ စွပ်စွဲချက် မှန်ကန်တယ်ဆိုတာကို လက်
 ခံရမယ်။—၁တိ ၅:၁၉၊ ၂၁။

ဇူလိုင် ၂၆-ဩဂုတ် ၁

**ကျမ်းစာထဲက အဖိုးတန်ဘဏ္ဍာများ | တရား
 ဟောရာ ၁၉-၂၁**

“လူ့အသက်ကို ယေဟောဝါ တန်ဖိုးထား”

ကာ ၇.၁၁ ၁၄ ပိုဒ်. ၄

**ယေဟောဝါရဲ့ တရားမျှတမှုနဲ့ ကရုဏာတော်ကို
 တုပပါ**

⁹ ခိုလှုံရာမြို့၊ ခြောက်မြို့ဟာ သွားရလာရ လွယ်ကူ
 တယ်။ ဂျော်ဒန်မြစ် တစ်ဖက်စီမှာ မြို့တွေကို ညီညီ
 မျှမျှ ထားရှိဖို့ အစွဲရေးတွေကို ယေဟောဝါ မိန့်မှာ

တယ်။ ဘာကြောင့်လဲ။ ဒါမှ ဝရမ်းပြေးမှန်သမျှ
 လျင်မြန်၊ လွယ်ကူစွာ ခိုလှုံနိုင်မယ်။ (တော. ၃၅:
 ၁၁-၁၄) ခိုလှုံရာမြို့ကို သွားတဲ့ လမ်းတွေကို ကောင်း
 ကောင်း ပြုပြင်ထိန်းသိမ်းထားတယ်။ (တရား. ၁၉:၃)
 ဂျူးထုံးစံအရ ဝရမ်းပြေးတွေကို ခိုလှုံရာမြို့တွေဆီ
 လမ်းညွှန်ပေးတဲ့ လမ်းပြတိုင်တွေ စိုက်ထူထား
 တယ်။ ခိုလှုံရာမြို့တွေ စီစဉ်ထားတဲ့အတွက် မတော်
 တဆ လူသတ်မိသူဟာ မှားယွင်းတဲ့ ဝတ်ပြုရေးဘက်
 သွေးဆောင်ခံရနိုင်တဲ့ တိုင်းတစ်ပါးကို ထွက်ပြေးစရာ
 မလိုတော့ဘူး။

ကာ ၇.၁၁ ၁၅ ပိုဒ်. ၉

**ယေဟောဝါရဲ့ တရားမျှတမှုနဲ့ ကရုဏာတော်ကို
 တုပပါ**

⁹ ခိုလှုံရာမြို့တွေရဲ့ အဓိကရည်ရွယ်ချက်ကတော့ လူ
 သတ်မိတဲ့အပြစ်ကနေ အစွဲရေးတွေကို ကာကွယ်ပေးဖို့
 ပါ။ (တရား. ၁၉:၁၀) ယေဟောဝါက အသက်ကို
 မြတ်နိုးတယ်။ “အပြစ်မဲ့သူကို သတ်တဲ့လက်” ကို မုန်း
 တယ်။ (ပညာ. ၆:၁၆၊ ၁၇) ဘုရားသခင်ဟာ တရား
 မျှတ၊ သန့်ရှင်းမြင့်မြတ်လို့ မတော်တဆ လူသတ်မှုကို
 တောင် လျစ်လျူမရှုနိုင်ဘူး။ မတော်တဆ လူသတ်မိ
 သူဟာ ကရုဏာပြခံရတာ မှန်ပေမဲ့ အကြီးအကဲတွေ
 ကို အကျိုးအကြောင်း ပြောပြရမယ်။ မတော်တဆဖြစ်
 မှုအဖြစ် အကြီးအကဲတွေ စီရင်မှသာ ပုရောဟိတ်မင်း
 သေဆုံးချိန်အထိ ခိုလှုံရာမြို့မှာ ဆက်နေရမယ်။ အဲဒီမှာ
 တစ်သက်လုံး နေထိုင်ကောင်း နေထိုင်သွားရမယ်။ ဒီလို
 ကြီးမားတဲ့ အကျိုးဆက်တွေကြောင့် လူ့အသက်ရဲ့ မြင့်
 မြတ်မှုကို အစွဲရေးတွေ စိတ်စွဲမှတ်ကြတယ်။ အသက်

ပေးရှင်ကို ဂုဏ်တင်ဖို့ လူလူချင်းကို အသက်အန္တရာယ် ကျရောက်စေနိုင်တဲ့ ဘယ်လုပ်ရပ်မျိုးကိုမဆို ရှောင်ဖို့ လိုတယ်။

it-1 ၃၄၄

သွေး

လူဟာ ဘုရားပေး အသက်မှာ ပျော်မွေ့နိုင်တယ်။ လူ အသက်ကို သတ်တဲ့သူဟာ ဘုရားရှေ့ ဖြေရှင်းချက် ပေးရတယ်။ အဲဒီအချက်ကို “မင်းညီရဲ့သွေးက မြေကြီး ထဲကနေ ငါ့ကို အော်ဟစ်နေပြီ” လို့ ကာအိန်ကို ဘုရား ပြောတဲ့စကားမှာ ထင်ရှားတယ်။ (က ၄:၁၀) ညီအစ်ကို ကို မုန်းလို့ သူ့ကို သေစေချင်မယ်၊ သူ့အကြောင်း သွားပုပ်လေလွင့် ပြောမယ်၊ မတုတ်မမှန် သက်သေ ထွက်ဆိုမယ်ဆိုရင် အသက်အန္တရာယ်ရှိအောင် လုပ်ရာ ရောက်တဲ့အတွက် ဒီလိုလုပ်တဲ့သူကို ပြစ်ဒဏ်ပေး ရမယ်။—ဝ ၁၉:၁၆။ တရ ၁၉:၁၈-၂၁။ ၁ယ ၃:၁၅။

ဘုရားရေးရာ ရတနာ

it-1 ၅၁၈ ပိုဒ်. ၁

တရားရုံး၊ ဥပဒေရေးရာ

မြို့တံခါးတွေမှာ တရားစီရင်ကြတယ်။ (တရ ၁၆:၁၈။ ၂၁:၁၉။ ၂၂:၁၅၊ ၂၄။ ၂၅:၇။ ရှ ၄:၁) “တံခါး” လို့ ပြောတဲ့အခါ မြို့တံခါး အတွင်းဘက်မှာ ရှိတဲ့ လူထု ရင်ပြင်ကို ဆိုလိုတယ်။ ပြဋ္ဌာန်းချက်တွေ ကြေညာလေ့ ရှိတဲ့ ဒီလူထုရင်ပြင်မှာ စုဝေးနေသူတွေကို ပညတ်ကျမ်း ဖတ်ပြကြတယ်။ (နေ ၈:၁-၃) မြို့တံခါးကနေ တစ်နေ ကုန် လူတွေ ဝင်ထွက်နေတဲ့အတွက် မြေကွက်ရောင်းတဲ့ ကိစ္စလိုမျိုး တရားရေးကိစ္စတွေအတွက် သက်သေတွေ ကို အလွယ်တကူ ရနိုင်တယ်။ မြို့တံခါးမှာ တရားစီရင်

တာဟာ လူသိရှင်ကြားဖြစ်တဲ့အတွက် တရားသူကြီး တွေက မိမိတို့ရဲ့ ဆုံးဖြတ်ချက်တွေ တရားမျှတမှုရှိဖို့ သတိထားကြမယ်။ မြို့တံခါးနားမှာ တရားသူကြီးတွေ သက်သေသက်သာ ထိုင်ပြီး တရားစီရင်ဖို့နေရာ ရှိပုံ ရတယ်။ (ယဘ ၂၉:၇) ရှမ္မေလဟာ နေထိုင်တဲ့ ရာမ မြို့အပြင် ဗေသလမြို့၊ ဂိလဂါလမြို့၊ မိဇပါမြို့တွေ ဆီ သွားရောက်ပြီး “အစွဲရေးတွေရဲ့ အမှုအခင်းတွေကို စီရင်ဆုံးဖြတ်ပေးတယ်။” —၁ရှ ၇:၁၆၊ ၁၇။

ဩဂုတ် ၂-၈

ကျမ်းစာထဲက အဖိုးတန်ဘဏ္ဍာများ | တရား

ဟောရာ ၂၂-၂၃

“တိရစ္ဆာန်တွေကို ယေဟောဝါ ထောက်ထား စာနာကြောင်း ပညတ်တရား ဖော်ပြပုံ”

it-1 ၃၇၅-၃၇၆

ဝန်ထုပ်

ရှေးခေတ်က ဝန်စည်စလည်တွေကို တိရစ္ဆာန်တွေနဲ့ သယ်လေ့ရှိတယ်။ ကိုယ့်ကိုမုန်းတဲ့သူရဲ့ မြည်းဟာ ဝန်ပိ လို့ လဲနေတာကိုတွေ့ရင် ထွက်မသွားဘဲ “တိရစ္ဆာန် ရဲ့ဝန်တွေကို ဖယ်ရှားပေးရမယ်” လို့ အစွဲရေးတွေကို မိန့်မှာထားတယ်။ (ထု ၂၃:၅) တိရစ္ဆာန်သယ်နိုင်တဲ့ ဝန် ကို တစ်စီးစာ၊ “နှစ်စီးစာ” လို့ ခေါ်လေ့ရှိတယ်။—၂ဘု ၅:၁၇။

it-1 ၆၂၁ ပိုဒ်. ၁

တရားဟောရာကျမ်း

တရားဟောရာကျမ်းထဲမှာ တိရစ္ဆာန်တွေကို ထောက် ထားစာနာဖို့ ဖော်ပြထားတယ်။ ငှက်သိုက်ကို တွေ့တဲ့

အခါ သားပေါက်တွေနဲ့အတူ ငှက်မကို မယူရဘူးလို့ အစွဲရေးတွေကို တားမြစ်ထားတယ်။ သားပေါက်တွေ ကို ကာကွယ်တတ်တဲ့ ငှက်မတွေကို မထိခိုက်စေဖို့ဖြစ် တယ်။ သားပေါက်တွေကို ယူနိုင်ပေမဲ့ ငှက်မကိုတော့ လွှတ်ပေးရတယ်။ ဒါမှ နောက်ထပ် ငှက်ကလေးတွေ ပေါက်ပွားနိုင်မယ်။ (တရ ၂၂:၆၊ ၇) အားနည်းတဲ့ တိရစ္ဆာန်ကို ညာတာတဲ့အနေနဲ့ နွားနဲ့ မြည်းကို တွဲပြီး လယ်မထွန်ရဘူး။ (၂၂:၁၀) စပါးနယ်နေတဲ့အခါ နွားကို ပါးချုပ် မတပ်ရဘူး။ ဘာကြောင့်လဲဆိုတော့ စပါးနယ် နေတဲ့ နွားက ခွန်အားသုံးရတဲ့အတွက် ဆာနေချိန်မှာ မစားရရင် နွားကို ညှဉ်းဆဲရာရောက်တယ်။—၂၅:၄။

ကဝဉ် ၁၀/၁၅ ၃၂ ပိုဒ်. ၁-၂
“မညီသောထမ်းပိုးကို မထမ်းကြနှင့်”

ဤတွင် သင်တွေ့မြင်ရသည့်အတိုင်း ကုလားအုတ်နှင့် နွား အတူယှဉ်တွဲ၍ ထယ်ထိုးနေသည်မှာ အလွန် အကြည့်ရဆိုးသည်။ ၎င်းတို့ကို ချိတ်ဆက်ထားသော ထမ်းပိုးသည်—အရွယ်အစားနှင့် ခွန်အားတူညီ သော တိရစ္ဆာန်နှစ်ကောင်အတွက်ဖြစ်ရာ—တိရစ္ဆာန် နှစ်ကောင်စလုံးကို ထိခိုက်နစ်နာစေသည်။ ထိုသို့သော ဝန်တင်တိရစ္ဆာန်များ၏ အကျိုးကိုထောက်၍ ဘုရား သခင်က “နွားနှင့် မြည်းကို ဖက်၍ လယ်မထွန်ရ” ဟု ကူသရေလအမျိုးကို မိန့်မှာခဲ့ခြင်း ဖြစ်သည်။ (တရား ဟောရာ ၂၂:၁၀) အဆိုပါမူသည် နွားနှင့် ကုလားအုတ် နှင့်လည်း သက်ဆိုင်ပေမည်။

ပုံမှန်အားဖြင့် လယ်သမားတစ်ဦးသည် သူ၏တိရစ္ဆာန် များကို ထိုသို့ အခက်တွေ့စေမည် မဟုတ်ပါ။ သို့သော် နွားထီးနှစ်ကောင်မရှိပါက ရှိသည့်တိရစ္ဆာန်နှစ်ကောင်

ကို ဖက်စပ်၍ သူထမ်းပိုးတင်ပေမည်။ ပုံတွင်ပါသော ၁၉ ရာစုမှ လယ်သမားသည် ထိုသို့ ပြုလုပ်ခဲ့ပုံရသည်။ ၎င်းတို့၏ အရွယ်အစားနှင့် အလေးချိန် မတူသော ကြောင့် ခွန်အားနည်းသော တိရစ္ဆာန်သည် အမီလိုက် ဖို့ ရုန်းကန်လှုပ်ရှားရပြီး အားကြီးသော တိရစ္ဆာန်မှာ လည်း ဝန်ပိုဆွဲရပေမည်။

ဘုရားရေးရာ ရတနာ

it-1 ၆၀၀

အကြွေး၊ ကြွေးရှင်

အကြွေးဆိုတာ ဆပ်ရမယ့်အရာ၊ ပြန်ပေးရမယ့်အရာ တစ်ခုခုကို ဆိုလိုတယ်။ ရှေးအစွဲရေးအချိန်မှာတော့ အကြွေးဆိုတာ အဓိကအားဖြင့် ငွေရေးကြေးရေး ပြဿနာကြောင့် ချေးငှားရတာ ဖြစ်တယ်။ အစွဲရေး တစ်ယောက်ဟာ အကြွေးယူမိတယ်ဆိုရင် ကြွေးရှင်ရဲ့ ကျွန် ဖြစ်သွားတယ်။ (ပ ၂၂:၇) ဒါကြောင့် ဘုရား ရဲ့ လူမျိုးဟာ ရက်ရောရမယ်၊ ဆင်းရဲတဲ့ အစွဲရေး တွေကို ကိုယ်ကျိုးမငဲ့၊ အတိုးမယူဘဲ ချေးငှားရမယ်လို့ မိန့်မှာထားတယ်။ (ထု ၂၂:၂၅။ တရ ၁၅:၇၊ ၈။ ဆ ၃၇:၂၆။ ၁၁၂:၅) တိုင်းတစ်ပါးသားတွေဆီကနေ တော့ အတိုးယူလို့ရတယ်။ (တရ ၂၃:၂၀) ဂျူးလူမျိုး ကျမ်းစာအနက်ဖွင့်သူတွေကတော့ အဲဒါက ဆင်းရဲသား တွေနဲ့ မသက်ဆိုင်ဘဲ စီးပွားရေးအတွက် ချေးငှားတာ နဲ့ပဲ သက်ဆိုင်တယ်လို့ ဆိုတယ်။ များသောအားဖြင့် တိုင်းတစ်ပါးသားတွေဟာ အစွဲရေးပြည်မှာ ယာယီ သာနေထိုင်ကြတဲ့ ကုန်သည်တွေ ဖြစ်တယ်။ သူတို့တွေ က ငွေတိုးချေးစားတဲ့သူတွေ ဖြစ်တော့ အတိုးပေးနိုင် ကြတယ်။

ဩဂုတ် ၉-၁၅

ကျမ်းစာထဲက အဖိုးတန်ဘဏ္ဍာများ | တရား
ဟောရာ ၂၄-၂၆

“အမျိုးသမီးတွေကို ယေဟောဝါ ထောက်ထား
စာနာကြောင်း ပညတ်တရား ဖော်ပြပုံ”

it-2 ၁၁၉၆ ပိုဒ်. ၄

အမျိုးသမီး

လက်ထပ်ထားတာ တစ်နှစ်ပဲ ရှိသေးတဲ့ အမျိုးသားကို
စစ်မှုထမ်းခြင်းကနေ တာဝန် ကင်းလွတ်ခွင့် ပေးတယ်။
အဲဒါကြောင့် သူတို့ ကလေးမွေးဖို့ အခွင့်အရေး ရတယ်။
တကယ်လို့ ယောက်ျားက တိုက်ပွဲမှာ သေဆုံးသွားရင်
တောင် ဇနီးအတွက် နှစ်သိမ့်မှု ဖြစ်စေတယ်။—တရ
၂၀:၇။ ၂၄:၅။

it-1 ၉၆၃ ပိုဒ်. ၂

ကောက်သင်းကောက်ခြင်း

ဆင်းရဲသားတွေအတွက် သိပ်ကောင်းတဲ့ ဒီအစီအစဉ်က
ရက်ရော့ဖို့၊ တစ်ကိုယ်ကောင်းမဆန်ဖို့၊ ယေဟောဝါရဲ့
ကောင်းချိုးကို မျှော်ကိုးဖို့၊ မပျင်းရိဖို့ အားပေးမှု ဖြစ်
စေတယ်။ ဒါဝိဒ်ရဲ့ ဒီစကားတွေကိုလည်း ပြန်အမှတ်
ရစေတယ်— “ဖြောင့်မတ်သူ စွန့်ပစ်ခံရတာ၊ သူ့သား
သမီးတွေ တောင်းစားနေရတာကို လူငယ်ဘဝကနေ
အခု အသက်ကြီးချိန်အထိ ငါတစ်ခါမှ မတွေ့ဖူးဘူး။”
(ဆ ၃၇:၂၅) ပညတ်တရားရဲ့ အစီအစဉ်ကနေ အကျိုး
ရယူတဲ့ ဆင်းရဲသားတွေဟာ အလုပ်ကြိုးစားတဲ့
အတွက် ငတ်မှာမဟုတ်ဘူး၊ သားသမီးတွေလည်း
တောင်းစားဖို့ မလိုဘူး။

ကာသ ၃/၁ ၂၃

သင် သိပါသလား

ရှေးခေတ်က အစွဲရေ အမျိုးသားတစ်ဦးဟာ သားမရှိ
ဘဲ သေဆုံးသွားခဲ့ရင် သူ့ရဲ့အစ်ကို ဒါမှမဟုတ် ညီ ဒါမှ
မဟုတ် ဆွေမျိုးသားချင်း တစ်ဦးဦးက ကွယ်လွန်သူရဲ့
မျိုးဆက်မပြတ်စေဖို့ ကျန်ရစ်သူ မုဆိုးမကို လက်ထပ်
ယူရပါတယ်။ (ကမ္ဘာဦး ၃၈:၈) အဲဒီထုံးစံကို နောက်
ပိုင်းမှာ မောရှေ့ကို ဘုရားသခင်ပေးခဲ့တဲ့ ပညတ်တွေထဲ
ထည့်လိုက်တယ်။ (တရားဟောရာ ၂၅:၅၊ ၆) ကွယ်လွန်
သူမှာ သက်ရှိထင်ရှား ညီအစ်ကို အရင်းတစ်ယောက်မှ
မရှိဘူးဆိုရင် သူ့ရဲ့ ဆွေမျိုးသားချင်း တစ်ဦးက အဲဒီ
တာဝန်ကို ယူရတယ်ဆိုပြီး ရှုသဝတ္ထုမှာ ဖော်ပြထား
တဲ့ ဗောဇရဲ့ အဖြစ်အပျက်ကနေ သိနိုင်တယ်။—ရှုသ
၁:၃၊ ၄; ၂:၁၉၊ ၂၀; ၄:၁-၆။

ယေရှုခေတ်မှာလည်း အဲဒီထုံးစံကို ကျင့်သုံးနေကြတယ်
ဆိုတာ မာကု ၁၂:၂၀-၂၂ မှာဖော်ပြထားတဲ့ ဇန့်က
တွေရဲ့ စကားက ဖော်ပြတယ်။ အဲဒီထုံးစံက မိသားစု
အမည်ကို ထိန်းသိမ်းပေးရုံတင်မကဘဲ မိသားစုပိုင်
ပစ္စည်းတွေကို ထိန်းသိမ်းပေးရတဲ့အပြင် ကျန်ရစ်သူ
မုဆိုးမရဲ့ အရေးကိစ္စတွေကိုပါ ဆောင်ရွက်ပေးရတယ်
လို့ ပထမရာစု ဂျူးသမိုင်းပညာရှင် ဖလေးဗီးယပ်စ်
ဂျီစီဖပ်စ်က ဆိုတယ်။ အဲဒီခေတ်တုန်းက ဇနီးမယား
တစ်ယောက်ဟာ ခင်ပွန်းရဲ့ ပစ္စည်းဥစ္စာတွေကို အမွေ
ဆက်ခံပိုင်ခွင့် မရှိဘူး။ ဒါပေမဲ့ ဆွေမျိုးသားချင်း
တစ်ဦးဦးက မုဆိုးမကို လက်ထပ်ယူပြီး မွေးလာတဲ့
ကလေးက ကွယ်လွန်သူရဲ့ ပစ္စည်းဥစ္စာတွေကို အမွေ
ဆက်ခံခွင့် ရှိပါတယ်။

ဘုရားရေးရာ ရတနာ

it-1 ၆၄၀ ပိုဒ်. ၅

ကွာရှင်းခြင်း

ကွာရှင်းစာချုပ်။ မောရှေပညတ်မှာပါတဲ့ ကွာရှင်း နိုင်တယ်ဆိုတဲ့အချက်ကို နောက်ပိုင်းမှာ အလွဲသုံးစား လုပ်ခဲ့ကြတာနဲ့ပဲ အစွဲရေး အမျိုးသားတစ်ယောက်က ဇနီးကို အလွယ်တကူ ကွာရှင်းလို့ ရတယ်လို့ မယူဆ သင့်ဘူး။ ကွာရှင်းနိုင်ဖို့ဆိုရင် လုပ်ရမယ့် အဆင့် တွေရှိတယ်။ “ကွာရှင်းစာချုပ်” ရေးပေးဖို့ လိုတယ်။ ကွာရှင်းတဲ့ ခင်ပွန်းက စာချုပ်ကို ဇနီးလက်ထဲ ထည့် ပေးပြီး “အိမ်ကနေ ထွက်သွားခိုင်းရမယ်။” (တရ ၂၄:၁) အဲဒီ လုပ်ထုံးလုပ်နည်းနဲ့ပတ်သက်ပြီး ကျမ်းစာ မှာ အသေးစိတ် မဖော်ပြထားပေမဲ့ တာဝန်ရှိတဲ့ လူကြီးတွေက ပြန်ပေါင်းကြဖို့ အရင် ညှိနှိုင်းပေး မှာ ဖြစ်တယ်။ ကွာရှင်းစာချုပ်နဲ့ တရားဝင်ကွာရှင်း နိုင်တဲ့ အကြောင်းတွေအတွက် ပြင်ဆင်နေချိန်မှာ ကွာရှင်းချင်တဲ့ ယောက်ျားက ဆုံးဖြတ်ချက်ကို ပြန် သုံးသပ်ဖို့ အခွင့်အရေး ရပါလိမ့်မယ်။ ကွာရှင်းဖို့ အခြေခံ အကြောင်းရင်း ရှိရမယ်၊ လုပ်ထုံးလုပ်နည်း အတိုင်းလည်း လိုက်ရမှာ ဖြစ်တဲ့အတွက် အလျင် စလို မကွာရှင်း ဖြစ်တော့ဘူး။ အဲဒါက ဇနီးသည်ရဲ့ အခွင့်အရေးနဲ့ အကျိုးကို ကာကွယ်ရာလည်း ရောက် တယ်။ “ကွာရှင်းစာချုပ်” မှာ ထည့်သွင်းရမယ့် အချက်အလက်တွေကိုတော့ ကျမ်းစာမှာ မဖော် ပြထားဘူး။

ဩဂုတ် ၁၆-၂၂

ကျမ်းစာထဲက အဖိုးတန်ဘဏ္ဍာများ | တရား
ဟောရာ ၂၇-၂၈

“အလျှပ်သံ ခံစားရမယ့် ကောင်းချီးတွေ”

ကော ၁၂/၁၅ ၁၉-၂၀ ပိုဒ်. ၁၈

ဘုရားသခင် စွမ်းအားတော် ဦးဆောင်မှုကို ခံယူတဲ့ ဘုရင်မှတစ်ဆင့် ကောင်းချီးများ ခံစားပါ

“နားထောင်ခြင်းမှာ သမ္မာကျမ်းစာနဲ့ အဖွဲ့အစည်း ထုတ် စာပေတွေမှာ ပြောထားတဲ့ အချက်တွေကို လေးလေးနက်နက် သုံးသပ်ဆင်ခြင်ခြင်း ပါဝင်တယ်။ (မ. ၂၄:၄၅) ဘုရားသခင်နဲ့ ကိုယ်တော်သားတော်ရဲ့ စကားကို နာခံခြင်းလည်း ပါဝင်တယ်။ ယေရှု ဒီလို ပြောခဲ့တယ်— “‘သခင်၊ သခင်’ ဟု ငါ့ကို ခေါ်သော သူတိုင်း ကောင်းကင်နိုင်ငံတော်သို့ ဝင်ရမည်မဟုတ်။ ကောင်းကင်ဘုံရှိ **ငါ့ခမည်းတော်၏ အလိုတော်ကို ဆောင်သောသူသာ** ဝင်ရလိမ့်မည်။” (မသု ၇:၂၁) ဒါ့အပြင် ဘုရားသခင် စကားနားထောင်ခြင်းမှာ “လူ့အသွင်ဆူများ” ဖြစ်တဲ့ ခန့်အပ်ခံ အကြီးအကဲ များနဲ့ ဘုရားသခင် ဖွဲ့စည်းထားတဲ့ ခရစ်ယာန် အသင်း တော်ကို တလိုတလား နာခံခြင်း ပါဝင်တယ်။—ဧ. ၄:၈။

ကော ၉/၁၅ ၁၀ ပိုဒ်. ၂

ယေဟောဝါ၏ ကောင်းချီးမင်္ဂလာ သင့်နောက် လိုက်မီမည်လော

၂ တရားဟောရာ ၂၈:၂ ၌ ‘နားထောင်လျက်နေ’ ဟု ပြန်ဆိုထားသော ဟေဗြဲကြိယာမှာ ဆက်တိုက်

ဆောင်ရွက်ချက်ကို ဆိုလိုသည်။ ယေဟောဝါ၏ လူတို့သည် အခါအားလျော်စွာသာ နားထောင်ကြရမည်မဟုတ်၊ ဘဝလမ်းစဉ်အဖြစ် သူတို့ ဆက်နားထောင်သွားရမည် ဖြစ်သည်။ သို့မှသာ သူတို့နောက် ဘုရားသခင် ကောင်းချီးများ လိုက်မီလိမ့်မည်။ “လိုက်မီ” ဟု ဘာသာပြန်ဆိုထားသော ဟေဗြဲကြိယာမှာ အမဲလိုက်ရာတွင် အသုံးပြုသည့် အသုံးအနှုန်းနှင့် ဆက်စပ်ပြီး များသောအားဖြင့် “လိုက်မီရန်” သို့မဟုတ် “လှမ်းယူရန်” အဓိပ္ပာယ်ရှိသည်။

ကော ၉/၁၅ ၈ ပိုဒ်. ၄

ယေဟောဝါ၏ ကောင်းချီးကို စိတ်ထက်သန်စွာ ရှာဖွေပါ

⁹ အစွဲရေးလူမျိုးဟာ ဘယ်လို စိတ်သဘောထားနဲ့ နာခံမှု တင်ပြခဲ့ကြသလဲ။ “ဝမ်းမြောက်ရွှင်လန်းသောစိတ်” နဲ့ ကိုယ်တောင့်အမှုကို မဆောင်ဘူးဆိုရင် ကိုယ်တော်မနှစ်သက်ဘူးလို့ ဘုရားသခင် ပညတ်တရားမှာ ဖော်ပြထားတယ်။ (တရားဟောရာ ၂၈:၄၅-၄၇ ကိုဖတ်ပါ။) တိရစ္ဆာန်တွေနဲ့ နတ်ဆိုးတွေတောင် တင်ပြနိုင်တဲ့ တာဝန်အရ နာခံခြင်းမျိုးနဲ့ ယေဟောဝါကို နာခံဖို့ မသင့်တော်ဘူး။ (မာ. ၁:၂၇; ယာ. ၃:၃) စစ်မှန်တဲ့ နာခံမှုက ဘုရားသခင်ကို ချစ်ကြောင်း တင်ပြခြင်း ဖြစ်တယ်။ စစ်မှန်တဲ့ နာခံမှု တင်ပြသူဟာ ရွှင်လန်းမှုလည်း ခံစားရတယ်။ အကြောင်းကတော့ ယေဟောဝါရဲ့ ပညတ်တွေဟာ ဝန်ထုပ်ဝန်ပိုး မဟုတ်ဘဲ ကိုယ်တောင့်ကို “စိတ်ထက်သန်စွာ ရှာဖွေသူကို ဆုချသောအရှင် ဖြစ်ကြောင်း” ယုံကြည်တဲ့အတွက် ဖြစ်တယ်။—ဟေဗြဲ ၁၁:၆; ၁ ယော. ၅:၃။

ဘုရားရေးရာ ရတနာ

it-1 ၃၆၀

နယ်နိမိတ် မှတ်တိုင်

ယေဟောဝါရဲ့ ပညတ်မှာ နယ်နိမိတ် မှတ်တိုင်တွေ ရွှေ့ပြောင်းတာကို တားမြစ်ထားတယ်။ (တရ ၁၉: ၁၄။ ပ ၂၂:၂၈ ကိုလည်း ကြည့်ပါ။) “အိမ်နီးချင်းရဲ့ နယ်နိမိတ်မှတ်တိုင်” ကို ရွှေ့တဲ့သူ ကျိန်စာသင့်ပါစေ လို့တောင် ပြောထားတယ်။ (တရ ၂၇:၁၇) မြေပိုင်ရှင်တွေဟာ သီးပွင့်ဖြစ်ထွန်းတဲ့ သူတို့မြေကို မှီခိုအားထားနေရတာကြောင့် နယ်နိမိတ်မှတ်တိုင် ရွှေ့ပြောင်းလိုက်တာဟာ သူ့အသက်မွေးလုပ်ငန်းကို ဖျက်ဆီးလိုက်တာပဲ။ ရှေးအချိန်တုန်းက အဲဒီလိုလုပ်တာကို ခိုးတာနဲ့ အတူတူပဲလို့ ရှုမြင်ကြတယ်။ (ယာ ၂၄:၂) ဒီလိုမတရားမှုမျိုးကို ဂရုမစိုက် လုပ်နေကြသူတွေ ရှိတယ်။ ဟောရှေ့ခေတ်က ယုဒ မင်းညီမင်းသားတွေကို နယ်နိမိတ်မှတ်တိုင် ရွှေ့တဲ့သူတွေနဲ့ ခိုင်းနှိုင်းထားတယ်။
—ဟော ၅:၁၀။

ဩဂုတ် ၂၃-၂၉

ကျမ်းစာထဲက အဖိုးတန်ဘဏ္ဍာများ | တရားဟောရာ ၂၉-၃၀

“ယေဟောဝါကို ဝတ်ပြုဖို့ မခက်ခဲလွန်း”

ကဝဠ ၁၁/၁ ၃၁ ပိုဒ်. ၂

ယေဟောဝါဘုရားသခင်သည် ကျွန်ုပ်တို့ကို ရွေးချယ်ခွင့်ပေး

ကျွန်ုပ်တို့ကို ဘုရားသခင် အဘယ်အရာ တောင်းဆိုတော်မူသည်ကို သိရှိရန်၊ ထိုအတိုင်း လုပ်ဆောင်

ရန် ခက်ခဲပါသလော။ မောရှေ ဤသို့ဖော်ပြသည်—
“ယနေ့ ငါမှာထားသော ဤပညတ်တရားတော်သည်
သင်မတတ်နိုင်အောင် ခက်ခဲသည် မဟုတ်။ ဝေးသည်
လည်း မဟုတ်။” (အခန်းငယ် ၁၁) ယေဟောဝါ
ဘုရားသခင်သည် မတတ်နိုင်ရာကို တောင်းဆိုတော်
မမူချေ။ ကိုယ်တော် တောင်းဆိုတော်မူရာများသည်
အကျိုးသင့်အကြောင်းသင့်ရှိပြီး လက်လှမ်းမီနိုင်ရာ
များ ဖြစ်သည်။ ထို့ပြင် ကိုယ်တော် တောင်းဆိုတော်
မူရာများကို သိမြင်နားလည်နိုင်သည်။ ကျွန်ုပ်တို့ကို
ဘုရားသခင် အဘယ်အရာ တောင်းဆိုတော်မူသည်ကို
သင်ယူသိရှိရန် “ကောင်းကင်သို့” တက်သွားစရာ မလို
သကဲ့သို့ “ပင်လယ်တစ်ဖက်” သို့လည်း ကူးသွားစရာ
မလိုချေ။ (အခန်းငယ် ၁၂၊ ၁၃) အကြောင်းမှာ ကျွန်ုပ်
တို့ မည်သို့ အသက်ရှင်နေထိုင်ရမည်ကို သမ္မာကျမ်းစာ
တွင် အထင်အရှား ဖော်ပြထား၍ ဖြစ်သည်။—မိကွာ
၆:၈။

ကဏ္ဍ ၁၁/၁ ၃၁ ပိုဒ်. ၁

**ယေဟောဝါဘုရားသခင်သည် ကျွန်ုပ်တို့ကို ရွေးချယ်
ခွင့်ပေး**

“ယေဟောဝါကို ကျွန်ုပ် သစ္စာဖောက်မိသွားမလား
ဆိုတဲ့ စိုးရိမ်စိတ်တွေ မကြာခဏ ဝင်လာတတ်တယ်”
ဟု ခရစ်ယာန် အမျိုးသမီးတစ်ဦးက ဆိုသည်။
ငယ်ရွယ်စဉ်က ကြုံတွေ့ခဲ့ရသည့် စိတ်ဆင်းရဲစရာများ
ကြောင့် အောင်မြင်နိုင်မည် မဟုတ်ဟု သူ ခံစားရ
သည်။ ထိုသို့ဖြစ်နိုင်စရာအကြောင်း ရှိသလော။
ကျွန်ုပ်တို့လည်း ထိုအမျိုးသမီးကဲ့သို့ စိုးရိမ်စိတ် ဝင်

သင့်သလော။ မဝင်သင့်ပါ။ ယေဟောဝါ ဘုရား
သခင်သည် ကျွန်ုပ်တို့ကို လွတ်လပ်စွာ ရွေးချယ်ခွင့်
ပေးထားရာ မည်သို့ အသက်ရှင် နေထိုင်ကြမည်
နှင့်ပတ်သက်၍ ကျွန်ုပ်တို့ ကိုယ်တိုင် ရွေးချယ်နိုင်
ကြသည်။ သို့သော် ယေဟောဝါ ဘုရားသခင်သည်
ကျွန်ုပ်တို့အား မှန်မှန်ကန်ကန် ရွေးချယ်စေလိုပြီး
ယင်းကို မည်သို့ ပြုလုပ်နိုင်ကြောင်း သမ္မာကျမ်းစာ
တွင် ဖော်ပြထား၏။ တရားဟောရာ အခန်းကြီး ၃၀
[သမ္မာ] တွင်တွေ့ရသော မောရှေ၏ စကားများကို
သုံးသပ်ကြည့်ပါ။

ကဏ္ဍ ၁၁/၁ ၃၁ ပိုဒ်. ၄

**ယေဟောဝါဘုရားသခင်သည် ကျွန်ုပ်တို့ကို ရွေးချယ်
ခွင့်ပေး**

ကျွန်ုပ်တို့ ရွေးချယ်သော လမ်းစဉ်သည် ယေဟော
ဝါ ဘုရားသခင်အတွက် အရေးကြီးပါသလော။
အရေးကြီးပါသည်။ ဘုရားသခင် စွမ်းအားတော်၏
လမ်းညွှန်မှုဖြင့် မောရှေက ‘အသက်ကို ရွေးယူလော့’
ဟုဆိုသည်။ (အခန်းငယ် ၁၉) သို့သော် အသက်ကို
ကျွန်ုပ်တို့ မည်သို့ ရွေးယူနိုင်သနည်း။ ‘သင်၏ ဘုရား
သခင် ယေဟောဝါကို ချစ်ခြင်း၊ စကားတော်ကို
နားထောင်ခြင်း၊ ကိုယ်တော်၌ ဆည်းကပ်မှီဝဲခြင်း
အားဖြင့်’ ဖြစ်ကြောင်း မောရှေ ရှင်းပြသည်။ (အခန်း
ငယ် ၂၀) ကျွန်ုပ်တို့သည် ယေဟောဝါ ဘုရားသခင်
ကို ချစ်မြတ်နိုးလာပါက ကိုယ်တော်၏ စကားတော်
ကို နာခံမှုရှိရှိ နားထောင်လိုကြပြီး အဘယ်အရာကိုပင်
တွေ့ကြုံရပါစေ ကိုယ်တော်၌ သစ္စာရှိရှိ ဆည်းကပ်မှီဝဲ

လိုကြမည်။ ဤနည်းဖြင့် အသက်လမ်းစဉ်ကို ကျွန်ုပ်တို့ ရွေးချယ်ကြသည်။ ယင်းလမ်းစဉ်သည် ယခုအချိန်၌ပင် အကောင်းဆုံး အသက်လမ်းစဉ်ဖြစ်ပြီး မကြာမီရောက် လာတော့မည့် ဘုရားသခင် ကမ္ဘာသစ်တွင် ထာဝစဉ် အသက်ရှင်မည်ဟူသော မျှော်လင့်ချက် ရှိသည်။
—၂ ပေတရု ၃:၁၁-၁၃; ၁ ယောဟန် ၅:၃။

ဘုရားရေးရာ ရတနာ

it-1 ၆၆၅ ပိုဒ်. ၃

နာ:

ယေဟောဝါဟာ ကျေးကျွန်တွေက တစ်ဆင့် ခေါင်းမာ တဲ့၊ နာခံမှုမရှိတဲ့၊ “နားကို အရေဖျား မဖြတ်ထား” တဲ့ အစွရေးတွေအကြောင်း ပြောခဲ့တယ်။ (ယေ ၆:၁၀။ တ ၇:၅၁) မကြားနိုင်အောင် နားကို တစ်ခုခု နဲ့ ပိတ်ဆို့ထားသလိုပဲ။ အဲဒီနားတွေကို ယေဟောဝါက မဖွင့်ပေးဘူး။ ဒါပေမဲ့ ဘုရားကို ရှာတဲ့သူတွေကိုတော့ နားလည်၊ နာခံတတ်တဲ့ နားကို ပေးတယ်။ မနာခံ တတ်တဲ့သူတွေရဲ့ နားကိုတော့ ထိုင်းစေတယ်။ (တရ ၂၉:၄။ ရ ၁၁:၈) ခရစ်ယာန်လို့ အခေါ်ခံသူတချို့က ဘုရားရဲ့ တရားစကားကို နားမထောင်ချင်လို့ အမှန် တရားကနေ ဖောက်ပြန်သွားမယ်၊ သူတို့ ကြားချင် တာကို ဟောတဲ့ဆရာတွေ ပြောတာကိုပဲ နားထောင် မယုံအချိန် ရောက်လာလိမ့်မယ်လို့ တမန်တော်ပေါ လု ကြိုပြောခဲ့တယ်။ (၂တိ ၄:၃၊ ၄။ ၁တိ ၄:၁) သတင်းဆိုးတွေကို ကြားရလို့ တုန်လှုပ်ချောက်ချား မယုံ နားတွေလည်း ရှိမယ်လို့ ပြောထားတယ်။—၁ရှ ၃:၁၁။ ၂ဘု ၂၁:၁၂။ ယေ ၁၉:၃။

ဩဂုတ် ၃၀—စက်တင်ဘာ ၅

ကျမ်းစာထဲက အဖိုးတန်ဘဏ္ဍာများ | တရား
ဟောရာ ၃၁-၃၂

မောရှေရေးတဲ့ သီချင်းမှာပါတဲ့ တင်စားချက်တွေ
ကနေ ဘာသင်ယူနိုင်သလဲ

က ၂၀.၀၆ ၁၀ ပိုဒ်. ၈-၉

“နာမတော်ကို ကြောက်ရွံ့တတ်ဖို့ စိတ်ကို စုစည်း
ပေးပါ”

“အစွရေးတွေ ကတိထားရာပြည်ထဲ မဝင်ခင်လေးမှာ မောရှေကို ယေဟောဝါ သီချင်းတစ်ပုဒ် သင်ပေးတယ်။ (တရား. ၃၁:၁၉) မောရှေက အစွရေးတွေကို အဲဒီသီ ချင်း ပြန်သင်ပေးရမယ်။ (တရားဟောရာ ၃၂:၂၊ ၃ ကိုဖတ်ပါ။) အခန်းငယ် ၂၊ ၃ ကို ဖတ်တဲ့ အခါ ယေဟောဝါက မိမိနာမည်ကို ဖုံးကွယ်မထား ချင်ကြောင်း၊ မိမိနာမည်ကို လူတွေ အသံထွက်ခေါ်ရ မှာ ကြောက်နေတာမျိုး မဖြစ်စေချင်ကြောင်း ထင်ရှား တယ်။ လူတိုင်းကို မိမိနာမည် သိစေချင်တယ်။ ယေ ဟောဝါအကြောင်း၊ ဘုန်းကြီးတဲ့ နာမတော်အကြောင်း မောရှေ သင်ပေးတာကို အစွရေးတွေ ကြားရတာ တကယ့်အခွင့်ထူးပါပဲ။ မောရှေ သွန်သင်ပေးတာတွေ က အပင်တွေပေါ် ရွာသွန်းတဲ့ မိုးစက်မိုးပေါက်တွေလိုပဲ အစွရေးတွေကို လန်းဆန်းအားရှိစေတယ်။ ကျွန်တော် တို့လည်း လူတွေကို လန်းဆန်းအားရှိစေတဲ့နည်းနဲ့ ဘယ်လို သွန်သင်နိုင်သလဲ။

“တစ်အိမ်တက်ဆင်း လုပ်ငန်းမှာ ဖြစ်စေ၊ အများရှေ့ သက်သေခံခြင်းမှာ ဖြစ်စေ ဘုရားရဲ့ နာမည် ယေ

ဟောဝါ ဆိုတာကို ကျမ်းစာထဲကနေ ဖတ်ပြသင့်တယ်။ ယေဟောဝါကို ဂုဏ်တင်တဲ့ စာပေ၊ ဗီဒီယို၊ ဝက်ဘ်ဆိုက်ပေါ်က အကြောင်းအရာတွေကို ပြနိုင်တယ်။ အလုပ်မှာ၊ ကျောင်းမှာ၊ ခရီးသွားတဲ့အခါ ကျွန်တော်တို့ ချစ်ရတဲ့ ဘုရားသခင်အကြောင်း၊ ဘယ်လို ဘုရားမျိုး ဖြစ်ကြောင်း အခွင့်အရေးရှာ ဟောပြောသင့်တယ်။ လူနဲ့ ကမ္ဘာမြေအတွက် ယေဟောဝါရဲ့ မေတ္တာပါ ရည်ရွယ်ချက်အကြောင်း တခြားသူတွေကို ပြောပြတဲ့အခါ သူတို့အတွက် အသစ်အဆန်း ဖြစ်နေပုံရမယ်။ ကျွန်တော်တို့ကို ယေဟောဝါ ဘယ်လောက် ချစ်မှန်းဦးဆုံးအကြိမ် ကြားဖူးတာ ဖြစ်နိုင်တယ်။ ဘုရားနဲ့ ပတ်သက်တဲ့ အမှန်တရားအကြောင်း တခြားသူတွေကို ပြောပြတာက နာမတော် သန့်ရှင်းမြင့်မြတ်စေရေးမှာ ကူညီပေးရာ ရောက်သလို ယေဟောဝါနဲ့ပတ်သက်ပြီး သွန်သင်ခံထားရတဲ့ အလိမ်အညာတွေကို ဖော်ထုတ်ရှင်းလင်းပေးရာလည်း ရောက်တယ်။ ကျမ်းစာ သွန်သင်ချက်တွေက လူတွေကို လန်းဆန်းအားရှိစေနိုင်တယ်။ —ဟေရှာ. ၆၅:၁၃၊ ၁၄။

ကဏ္ဍ ၅/၁ ၁၄ ပိုဒ်. ၄

သမ္မာကျမ်းစာမှ ဥပစာစကားများ—ယင်းတို့ကို သင် သဘောပေါက်ပါသလော

ကျမ်းစာတွင် ယေဟောဝါကို သက်မဲ့ အရာဝတ္ထုများ နှင့်လည်း ခိုင်းနှိုင်းထားသည်။ ကိုယ်တော်ကို “ဣသရေလအမျိုး၏ ကျောက်၊” “မြို့ရိုး” အဖြစ် ဖော်ပြသည်။ (၂ ဓမ္မရာဇဝင် ၂၃:၃; ဆာလံ ၁၈:၂; တရားဟောရာ ၃၂:၄) ဆင်တူချက်ကား အဘယ်နည်း။ ကျောက်ဆောင်ကြီးသည် မယိမ်းမယိုင် ခိုင်ခံ့မြဲမြံ

သည့်နည်းတူ ယေဟောဝါ ဘုရားသခင်သည် ကျောက်ဆောင်ပမာ မယိမ်းယိုင်ဘဲ လုံခြုံမှု အမြဲပေးနိုင်သော အရှင် ဖြစ်သည်။

ကဏ္ဍ ၁၀/၁ ၉ ပိုဒ်. ၇

သင့်သားသမီးများကို လေ့ကျင့်ရာတွင် ယေဟောဝါအား တပလေ့

² ဣသရေလတို့နှင့် ဆက်ဆံရာ၌ ယေဟောဝါ ဖော်ပြသော မေတ္တာတော်ကို သုံးသပ်ကြည့်ပါ။ တည်ထောင်ခါစ ဣသရေလလူမျိုးကို ယေဟောဝါ၏ ချစ်ခြင်းအကြောင်း မောရှေ သရုပ်ဖော်ရန် ထိရောက်သော ပုံဥပမာတစ်ရပ်ကို အသုံးပြုခဲ့သည်။ ကျွန်ုပ်တို့ ဤသို့ ဖတ်ရသည်— “ရွှေလင်းတသည် အသိုက်ကို မွေ့လျက်၊ သားငယ်တို့အပေါ်မှာ လှုပ်ရှားလျက်၊ အတောင်တို့ကို ဖြန့်လျက်၊ သားငယ်တို့ကို ယူ၍ မိမိအတောင်တို့ဖြင့် ဆောင်သကဲ့သို့၊ ထာဝရဘုရား တစ်ပါးတည်းသာလျှင် ယာကုပ်ကို ဆောင်သွားတော်မူ၏။” (တရားဟောရာ ၃၂:၉၊ ၁၁၊ ၁၂) သားငယ်တို့ကို ပျံတတ်ရန် သင်ပေးရာတွင် မိခင်လင်းယုန်ငှက်သည် သူ၏တောင်ပံများကို တဖျပ်ဖျပ်ခပ်၍ ‘သူ၏ အသိုက်ကို မွေ့လျက်’ သားငယ်များကို ပျံသန်းရန် တိုက်တွန်းသည်။ မြင့်မားသော ကျောက်ဆောင်၌ တည်လေ့ရှိသော အသိုက်ထဲမှ ငှက်ငယ်ကလေးသည် နောက်ဆုံးတွင် ဒိုင်ဗင်ထိုးချလိုက်သောအခါ မိခင်သည် အဆိုပါသားငယ် “အပေါ်မှာလှုပ်ရှား” နေလေ၏။ အပျံသင်စ ငှက်ငယ်သည် မြေပေါ်ကျမည့်ဟန် ရှိသည့်အခါ မိခင်သည် ၎င်း၏ အောက်မှ ထိုးဆင်းပျံဝဲလျက် “မိမိအတောင်တို့ဖြင့်” ငှက်ငယ်ကလေးကို ချီဆောင်လေသည်။ အလားတူပင်

ယေဟောဝါသည် မိမိ၏ ဖွားခါစ ကုသရေလလူမျိုး
ကို မေတ္တာပါစွာ ဂရုစိုက်ခဲ့သည်။ မောရှေပညတ်
ကို သူတို့အား ကိုယ်တော် ပေးခဲ့သည်။ (ဆာလံ ၇၈:
၅-၇) ထို့နောက် ဘုရားသခင်သည် အဆိုပါလူမျိုးကို
ဂရုတစိုက် မျက်လုံးဖြင့် ကြည့်ရှုစောင့်မတော်မူပြီး မိမိ
လူမျိုး အခက်အခဲ ကြုံသောအခါ ကယ်မရန် အသင့်ရှိ
တော်မူ၏။

ဘုရားရေးရာ ရတနာ

ကဝဌ ၉/၁၅ ၂၇ ပိုဒ်. ၁၁

တရားဟောရာကျမ်းမှ ပေါ်လွင်ချက်များ

၃၁:၁၂။ အသင်းတော် အစည်းအဝေးများတွင် လူငယ်
များသည် လူကြီးများနှင့်အတူ ထိုင်၍ ကြိုးစား
နားထောင်၊ သင်ယူသင့်သည်။